

Brussell, 12 ta' Settembru 2025
(OR. en)

**Fajl Interistituzzjonali:
2025/0276 (NLE)**

**12754/25
ADD 1**

**AELE 83
ISL 44
N 70
FL 50
MI 642
FSC 10
ECOFIN 1162**

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	12 ta' Settembru 2025
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2025) 487 annex
Suġġett:	ANNESS ta' Proposta għal DEĊIŻJONI TAL-KUNSILL dwar il-pożizzjoni li għandha tiġi adottata, f'isem l-Unjoni Ewropea, fil-Komitat Kongunt taż-ŻEE, dwar emenda tal-Anness IX (Servizzi finanzjarji) tal-Ftehim ŻEE (Bonds Ekoloġiċi Ewropej)

Id-delegazzjonijiet isibu meħmuż id-dokument COM(2025) 487 final - Annex.

Mehmuż: COM(2025) 487 final - Annex



IL-KUMMISSJONI
EWROPEA

Brussell, 12.9.2025
COM(2025) 487 final

ANNEX

ANNESS

ta'

Proposta ghal

DEĊIŻJONI TAL-KUNSILL

**dwar il-pożizzjoni li ghandha tiġi adottata, f'isem l-Unjoni Ewropea, fil-Kumitat
Kongunt taż-ŻEE, dwar emenda tal-Anness IX (Servizzi finanzjarji) tal-Ftehim ŻEE**

(Bonds Ekoloġiċi Ewropej)

ANNESS

ABBOZZ TA' DEĊIŻJONI TAL-KUMITAT KONGUNT TAŻ-ŻEE

Nru [...]

ta' [...]

li temenda l-Anness IX (Servizzi Finanzjarji) tal-Ftehim ŻEE

IL-KUMITAT KONGUNT TAŻ-ŻEE,

Wara li kkunsidra l-Ftehim dwar iż-Żona Ekonomika Ewropea ("il-Ftehim ŻEE"), u b'mod partikolari l-Artikolu 98 tiegħu,

Billi:

- (1) Ir-Regolament (UE) 2023/2631 tal-Parlament Ewropew u tal-Kunsill tat-22 ta' Novembru 2023 dwar il-Bonds Ekoloġiċi Ewropej u d-divulgazzjonijiet fakultattivi għall-bonds ikkummerċjalizzati bħala ambjentalment sostenibbli u għall-bonds marbuta mas-sostenibbiltà¹ għandu jiġi inkorporat fil-Ftehim ŻEE.
- (2) Ir-Regolament (UE) 2023/2869 tal-Parlament Ewropew u tal-Kunsill tat-13 ta' Diċembru 2023 li jemenda ċerti Regolamenti fir-rigward tal-istabbiliment u l-funzjonament tal-punt ta' aċċess uniku Ewropew² għandu jiġi inkorporat fil-Ftehim ŻEE.
- (3) L-Istati tal-EFTA għandhom, meta jiddefinixxu liema pajjiżi għandhom ikunu fuq il-lista ta' ġurisdizzjonijiet li ma jikkoooperawx fil-legiżlazzjoni nazzjonali tagħhom, iqtisu bis-shih il-lista tal-UE ta' ġurisdizzjonijiet li ma jikkoooperawx għal finijiet ta' taxxa.
- (4) L-Anness IX tal-Ftehim ŻEE għandu għalhekk jiġi emendat kif xieraq,

ADOTTA DIN ID-DEĊIŻJONI:

Artikolu 1

Dan li ġej jiddaħhal wara l-punt 29bdc (ir-Regolament Delegat tal-Kummissjoni (UE) 2021/528) tal-Anness IX tal-Ftehim ŻEE:

“29be. **32023 R 2631**: Ir-Regolament (UE) 2023/2631 tal-Parlament Ewropew u tal-Kunsill tat-22 ta' Novembru 2023 dwar il-Bonds Ekoloġiċi Ewropej u d-divulgazzjonijiet fakultattivi għall-bonds ikkummerċjalizzati bħala ambjentalment sostenibbli u għall-bonds marbuta mas-sostenibbiltà (ĠU L, 2023/2631, 30.11.2023), kif emendat bi:

- **32023 R 2869**: Ir-Regolament (UE) 2023/2869 tal-Parlament Ewropew u tal-Kunsill tat-13 ta' Diċembru 2023 (ĠU L, 2023/2869, 20.12.2023).”

Għall-finijiet ta' dan il-Ftehim, id-dispożizzjonijiet tar-Regolament għandhom jinqraw skont l-adattamenti li ġejjin:

¹ ĠU L, 2023/2631, 30.11.2023.

² ĠU L, 2023/2869, 20.12.2023, ELI: <http://data.europa.eu/eli/reg/2023/2869/oj>

- (a) Minkejja d-dispożizzjonijiet tal-Protokoll 1 ta' dan il-Ftehim, u sakemm ma jkunx provdut mod ieħor f'dan il-Ftehim, it-termini Stat(i) Membru/i u awtoritajiet kompetenti għandhom jinftehimu li jinkludu, apparti t-tifsira tagħhom fir-Regolament, l-Istati tal-EFTA u l-awtoritajiet kompetenti tagħhom, rispettivament.
- (b) Sakemm mhux previst mod ieħor f'dan il-Ftehim, l-ESMA u l-Awtorità ta' Sorveljanza tal-EFTA għandhom jikkooperaw, jiskambjaw l-informazzjoni u jikkonsultaw lil xulxin għall-fini tar-Regolament, b'mod partikulari qabel tittiehed kwalunkwe azzjoni.
- (c) Ir-referenzi għas-setgħat tal-ESMA skont l-Artikolu 19 tar-Regolament (UE) Nru 1095/2010 tal-Parlament Ewropew u tal-Kunsill fir-Regolament għandhom jinftehimu bħala li jirreferu, fil-każijiet previsti fil-punt 31 i ta' dan l-Anness u f'konformità miegħu, għas-setgħat tal-Awtorità ta' Sorveljanza tal-EFTA fir-rigward tal-Istati tal-EFTA.
- (d) Fl-Artikolu 9, fir-rigward tal-Istati tal-EFTA, il-kliem “għurisdizzjoni elenkata fl-Anness I tal-konkluzjonijiet tal-Kunsill dwar il-lista riveduta tal-UE ta' għurisdizzjonijiet li ma jikkooperawx għal finijiet ta' taxxa” għandu jinqara bħala “għurisdizzjoni li ma tikkooperax identifikata mil-legiżlazzjoni nazzjonali tal-Istat tal-EFTA kkonċernat”.
- (e) Id-deċiżjonijiet, id-deċiżjonijiet interim, in-notifiki, is-sempliċi talbiet, ir-revoki ta' deċiżjonijiet u miżuri oħra mill-Awtorità ta' Sorveljanza tal-EFTA skont l-Artikoli 22(1), 23(2), 24(1), 34(2), 43(1), 54-56 u 59-61, mingħajr dewmien bla bżonn, għandhom jiġu adottati fuq il-bażi ta' abbozzi mhejjija mill-ESMA fuq l-inizjattiva tagħha stess jew fuq talba tal-Awtorità ta' Sorveljanza tal-EFTA.
- (f) Fl-Artikolu 15a(1), il-kliem “tad-dritt tal-Unjoni” għandhom jiġu sostitwiti bil-kliem “tal-Ftehim ŻEE”.
- (g) Fl-Artikolu 22:
 - (i) fil-paragrafu 1, il-kliem “jew, fil-każ ta' rieżaminaturi esterni għal Bonds Ekoloġiċi Ewropej stabbiliti fi Stat tal-EFTA, l-Awtorità ta' Sorveljanza tal-EFTA” għandu jiddaħħal wara l-kelma “ESMA”;
 - (ii) fil-paragrafu 2, il-kliem “jew, skont il-każ, l-Awtorità ta' Sorveljanza tal-EFTA” għandu jiddaħħal wara “ESMA”.
- (h) Fl-Artikoli 23(2)-(5), 24(1), 32(1), il-kliem “jew, skont il-każ, l-Awtorità ta' Sorveljanza tal-EFTA” għandu jiddaħħal wara l-kelma “ESMA”.
- (i) Fl-Artikolu 33:
 - (i) fil-paragrafu 1, il-kliem “jew, fil-każ ta' rieżaminaturi esterni stabbiliti fi Stat tal-EFTA, l-Awtorità ta' Sorveljanza tal-EFTA” għandu jiddaħħal wara l-kelma “tal-ESMA”;
 - (ii) fil-paragrafi 3 u 5, il-kliem “jew, skont il-każ, l-Awtorità ta' Sorveljanza tal-EFTA” għandu jiddaħħal wara l-kelma “ESMA”.
- (j) Fl-Artikolu 34:

- (i) fil-paragrafu 2, il-kliem “jew, fir-rigward ta’ rieżaminaturi esterni stabbiliti fi Stat tal-EFTA, l-Awtorità ta’ Sorveljanza tal-EFTA” għandu jiddaħħal wara l-kelma “ESMA”;
- (ii) fil-punt 3, il-kliem “jew, skont il-każ, l-Awtorità ta’ Sorveljanza tal-EFTA” għandu jiddaħħal wara l-kelma “ESMA”.
- (k) Fl-Artikolu 37, il-kliem “, l-Awtorità ta’ Sorveljanza tal-EFTA” għandu jiddaħħal wara l-kelma “ESMA”.
- (l) Fl-Artikolu 43:
 - (i) fl-ewwel sentenza tal-paragrafu 1, il-kliem “jew, fil-każ ta’ rieżaminaturi esterni stabbiliti fi Stat tal-EFTA, l-Awtorità ta’ Sorveljanza tal-EFTA” għandu jiddaħħal wara l-kliem “japplika għall-ESMA”;
 - (ii) fil-punt (a) tal-paragrafu 1 u l-paragrafi 2-8, il-kliem “jew, skont il-każ, l-Awtorità ta’ Sorveljanza tal-EFTA” għandu jiddaħħal wara l-kelma “ESMA”;
- (m) Ir-referenzi għad-dritt tal-Unjoni fl-Artikoli 33(6), 47(2) u 49(4) għandhom jinftiehm li jirreferu għall-Ftehim ŻEE.
- (n) Fl-Artikolu 54:
 - (i) fil-paragrafu 1, il-kliem “jew, fil-każ ta’ persuni stabbiliti fi Stat tal-EFTA, l-Awtorità ta’ Sorveljanza tal-EFTA” għandu jiddaħħal wara l-kelma “ESMA”;
 - (ii) fil-paragrafi 2, 3 u 5, il-kliem “jew, skont il-każ, l-Awtorità ta’ Sorveljanza tal-EFTA” għandu jiddaħħal wara l-kelma “ESMA”;
 - (iii) il-punt (g) tal-paragrafu 3 għandu, fir-rigward tal-Istati tal-EFTA, jinqara kif ġej:
 “tindika d-dritt li d-deċiżjoni tiġi eżaminata mill-Qorti tal-EFTA skont l-Artikolu 36 tal-Ftehim bejn l-Istati tal-EFTA dwar it-Twaqqif ta’ Awtorità ta’ Sorveljanza u Qorti tal-Ġustizzja.”;
 - (iv) fil-paragrafu 5, għandu jiżdied is-subparagrafu li ġej:
 “L-Awtorità ta’ Sorveljanza tal-EFTA għandha mingħajr dewmien bla bżonn tibghat l-informazzjoni li tirċievi skont dan l-Artikolu lill-ESMA.”.
- (o) Fl-Artikolu 55:
 - (i) fil-paragrafu 1, il-kliem “jew, fil-każ li persuna soġġetta għal investigazzjoni tkun stabbilita fi Stat tal-EFTA, l-Awtorità ta’ Sorveljanza tal-EFTA”, għandu jiddaħħal wara l-kelma “ESMA”;
 - (ii) fil-paragrafu 1, għandu jiżdied is-subparagrafu li ġej:
 “Uffiċjali tal-ESMA u persuni oħrajn awtorizzati minnha għandhom ikunu intitolati li jassistu lill-Awtorità ta’ Sorveljanza tal-EFTA fit-twettiq tad-dmirijiet tagħha skont dan l-Artikolu u għandhom id-dritt li jipparteċipaw f’investigazzjonijiet fuq talba tal-ESMA.”;
 - (iii) fil-paragrafi 2, 3, 4 u 5, il-kliem “jew, skont il-każ, l-Awtorità ta’ Sorveljanza tal-EFTA” għandu jiddaħħal wara l-kelma “ESMA”;

- (iv) it-tieni sentenza tal-paragrafu 3, fir-rigward tal-Istati tal-EFTA, għandha tinqara kif ġej:

“Id-Deciżjoni għandha tispeċifika s-suġġett u l-fini tal-investigazzjoni, il-pagamenti perjodiċi ta’ penali previsti fl-Artikolu 61, ir-rimedji legali disponibbli skont ir-Regolament (UE) Nru 1095/2010, kif inkorporati fil-Ftehim ŻEE, u d-dritt li d-deciżjoni tiġi rieżaminata mill-Qorti tal-EFTA f’konformità mal-Artikolu 36 tal-Ftehim bejn l-Istati tal-EFTA dwar it-Twaqqif ta’ Awtorità ta’ Sorveljanza u ta’ Qorti tal-Ġustizzja.”;

- (v) il-paragrafu 6, fir-rigward tal-Istati tal-EFTA, għandu jinqara kif ġej:

“Meta tkun saret applikazzjoni għall-awtorizzazzjoni msemmija fil-paragrafu 5, l-awtorità ġudizzjarja nazzjonali għandha tivverifika li d-deciżjoni tal-Awtorità ta’ Sorveljanza tal-EFTA tkun awtentika u li l-miżuri koerċittivi previsti la jkunu arbitrarji u lanqas eċċessivi wara li jkun tqies is-suġġett tal-investigazzjonijiet. Meta tivverifika l-proporzjonalità tal-miżuri koerċittivi, l-awtorità ġudizzjarja nazzjonali tista’ titlob lill-Awtorità ta’ Sorveljanza tal-EFTA għal spjegazzjonijiet dettaljati, b’mod partikolari relatati mar-raġunijiet li jkollha l-Awtorità ta’ Sorveljanza tal-EFTA biex tissuspetta li jkun sar ksur ta’ dan ir-Regolament, mal-gravità tal-ksur suspettat u man-natura tal-involviment tal-persuna soġġetta għall-miżuri koerċittivi. Madankollu, l-awtorità ġudizzjarja nazzjonali ma għandhiex tirrieżamina l-htieġa għall-investigazzjoni jew titlob li tiġi pprovduta bl-informazzjoni dwar il-fajl tal-ESMA jew tal-Awtorità ta’ Sorveljanza tal-EFTA. Il-legalità tad-deciżjoni tal-Awtorità ta’ Sorveljanza tal-EFTA għandha tkun soġġetta li tiġi rieżaminata biss mill-Qorti tal-EFTA skont il-Ftehim bejn l-Istati tal-EFTA dwar it-Twaqqif ta’ Awtorità ta’ Sorveljanza u Qorti tal-Ġustizzja.”

- (p) Fl-Artikolu 56:

- (i) fil-paragrafu 1, il-kliem “jew, fil-każ ta’ persuni ġuridiċi stabbiliti fi Stat tal-EFTA, l-Awtorità ta’ Sorveljanza tal-EFTA”, għandu jiddaħhal wara l-kelma “ESMA”;

- (ii) fil-paragrafu 1, għandu jiżdied is-subparagrafu li ġej:

“L-Awtorità ta’ Sorveljanza tal-EFTA għandha mingħajr dewmien bla bżonn tibgħat l-informazzjoni li tirċievi skont dan l-Artikolu lill-ESMA.”;

- (iii) fil-paragrafi 2 u 8 il-kliem “jew, skont il-każ, l-Awtorità ta’ Sorveljanza tal-EFTA” għandu jiddaħhal wara l-kelma “ESMA”;

- (iv) fil-paragrafu 2, għandu jiżdied is-subparagrafu li ġej:

“Uffiċjali tal-ESMA u persuni oħrajn awtorizzati minnha jkunu intitolati biex jassistu lill-Awtorità ta’ Sorveljanza tal-EFTA fit-twettiq tad-dmirijiet tagħha skont dan l-Artikolu u għandhom id-dritt li jippartecipaw fi spezzjonijiet fuq il-post.”;

- (v) it-tieni sentenza tal-paragrafu 4, fir-rigward tal-Istati tal-EFTA, għandha tinqara kif ġej:

“Id-deċiżjoni għandha tispeċifika s-suġġett u l-fini tal-ispezzjoni, tistabbilixxi d-data li fiha hija tkun se tibda u tindika l-pagamenti perjodiċi ta’ penali li jsir provvediment għalihom fl-Artikolu 61 kif ukoll id-dritt li d-deċiżjoni tkun eżaminata mill-Qorti tal-EFTA skont l-Artikolu 36 tal-Ftehim bejn l-Istati tal-EFTA dwar it-Twaqqif ta’ Awtorità ta’ Sorveljanza u Qorti tal-Ġustizzja.”;

(vi) il-paragrafu 9, fir-rigward tal-Istati tal-EFTA, għandu jinqara kif ġej:

Meta tkun saret applikazzjoni għall-awtorizzazzjoni msemmija fil-paragrafu 8, l-awtorità ġudizzjarja nazzjonali għandha tivverifika li d-deċiżjoni tal-Awtorità ta’ Sorveljanza tal-EFTA tkun awtentika u li l-miżuri koerċittivi previsti la jkun arbitrarji u lanqas eċċessivi wara li jkun tqies is-suġġett tal-investigazzjonijiet. Meta tivverifika l-proporzjonalità tal-miżuri koerċittivi, l-awtorità ġudizzjarja nazzjonali tista’ titlob lill-EFTA għal spjegazzjonijiet dettaljati, b’mod partikolari b’rabta mar-raġunijiet li jkollha l-EFTA biex tissuspetta li jkun sar ksur ta’ dan ir-Regolament, kif ukoll mal-gravità tal-ksur suspettat u man-natura tal-involviment tal-persuna li tkun soġġetta għall-miżuri koerċittivi. Madankollu, l-awtorità ġudizzjarja nazzjonali ma għandhiex tirreżamina l-htieġa għall-investigazzjoni jew titlob li tiġi pprovduta bl-informazzjoni dwar il-fajl tal-ESMA jew tal-Awtorità ta’ Sorveljanza tal-EFTA. Il-legalità tad-deċiżjoni tal-Awtorità tas-Sorveljanza tal-EFTA għandha tkun soġġetta li tiġi rieżaminata biss mill-Qorti tal-EFTA skont il-Ftehim bejn l-Istati tal-EFTA dwar it-Twaqqif ta’ Awtorità ta’ Sorveljanza u Qorti tal-Ġustizzja.”

(q) Fl-Artikolu 57:

- (i) il-kliem “l-Awtorità ta’ Sorveljanza tal-EFTA” għandu jiddaħhal wara l-ewwel darba li tintuża l-kelma “ESMA”;
- (ii) il-kliem “jew l-Awtorità ta’ Sorveljanza tal-EFTA” għandu jiddaħhal wara t-tieni darba li tintuża l-kelma “ESMA”.

(r) Fl-Artikolu 58, il-kliem “l-Awtorità ta’ Sorveljanza tal-EFTA,” għandu jiddaħhal wara l-kelma “ESMA”.

(s) Fl-Artikolu 59:

- (i) fil-paragrafu 1, il-kliem “jew, fil-każ ta’ persuni stabbiliti fi Stat tal-EFTA, l-Awtorità ta’ Sorveljanza tal-EFTA” għandu jiddaħhal wara l-kelma “ESMA”;
- (ii) fil-paragrafi 2 u 3, il-kliem “jew, skont il-każ, l-Awtorità ta’ Sorveljanza tal-EFTA” għandu jiddaħhal wara l-kelma “ESMA”;
- (iii) fil-paragrafu 4, għandhom jiżdiedu s-subparagrafi li ġejjin:

“Mingħajr dewmien bla bżonn, l-Awtorità ta’ Sorveljanza tal-EFTA għandha tinnotifika kwalunkwe azzjoni meħuda skont il-paragrafu 1 lill-persuna responsabbli għall-ksur u għandha tikkomunikaha lill-awtoritajiet kompetenti tal-Istati taż-ŻEE u lill-Kummissjoni. L-ESMA għandha tiddivulga pubblikament kwalunkwe deċiżjoni bħal din fuq is-sit web tagħha fi żmien għaxart ijiem tax-xogħol mid-data meta tkun giet adottata d-deċiżjoni kif imsemmi fil-paragrafu 1. L-Awtorità ta’ Sorveljanza tal-EFTA għandha wkoll tiddivulga pubblikament kull

deċiżjoni li tiegħu fuq is-sit web tagħha fi żmien 10 ijiem ta' xogħol mid-data meta tkun giet adottata.

Id-divulgazzjoni lill-pubbliku msemmija fit-tielet subparagrafu għandha tinkludi dan li ġej:

- (a) dikjarazzjoni li tafferma d-dritt tal-persuna responsabbli għall-ksur li d-deċiżjoni tigi rieżaminata mill-Qorti tal-EFTA;
- (b) fejn rilevanti, dikjarazzjoni li tafferma li l-proċediment imsemmi fil-punt (a) ġie istitwit u li tispeċifika li l-azzjonijiet imressqa quddiem il-Qorti tal-EFTA ma għandhomx effett sospensiv;
- (c) dikjarazzjoni li tasserixxi li huwa possibbli għall-Qorti tal-EFTA li tissospendi l-applikazzjoni tad-deċiżjoni kkontestata skont l-Artikolu 40 tal-Ftehim bejn l-Istati tal-EFTA dwar it-Twaqqif ta' Awtorità ta' Sorveljanza u Qorti tal-Ġustizzja.”.

(t) Fl-Artikolu 60:

- (i) fil-paragrafu 1, il-kliem “jew, fil-każ ta' rieżaminatur estern jew kwalunkwe waħda mill-persuni msemmija fl-Artikolu 54(1) stabbiliti fi Stat tal-EFTA, l-Awtorità ta' Sorveljanza tal-EFTA” għandu jiddaħħal wara l-kelma “ESMA”;
- (ii) fil-paragrafi 2 u 4, il-kliem “jew, skont il-każ, l-Awtorità ta' Sorveljanza tal-EFTA” għandu jiddaħħal wara l-kelma “ESMA”.

(u) Fl-Artikolu 61:

- (i) fil-paragrafu 1, il-kliem “jew, fil-każ ta' persuni stabbiliti fi Stat tal-EFTA, l-Awtorità ta' Sorveljanza tal-EFTA” għandu jiddaħħal wara l-kelma “ESMA”;
- (ii) fl-ewwel sentenza tal-paragrafu 4, il-kliem “jew, skont il-każ, id-deċiżjoni tal-Awtorità ta' Sorveljanza tal-EFTA” għandu jiddaħħal wara l-kliem “id-deċiżjoni tal-ESMA”;
- (iii) fit-tieni sentenza tal-paragrafu 4, il-kliem “jew, skont il-każ, l-Awtorità ta' Sorveljanza tal-EFTA” għandu jiddaħħal wara l-kelma “ESMA”.

(v) Fl-Artikolu 62:

- (i) fil-paragrafu 1, għandu jiżdied is-subparagrafu li ġej:

“L-Awtorità ta' Sorveljanza tal-EFTA għandha tiddivulga wkoll lill-pubbliku kull multa u penali perjodika li tkun imponiet skont l-Artikoli 60 u 61, soġġett għall-kundizzjonijiet stabbiliti f'dan il-paragrafu fir-rigward tad-divulgazzjoni ta' multi u penali perjodiċi mill-ESMA.”;
- (ii) fil-paragrafu 4, għandu jiżdied is-subparagrafu li ġej:

“Il-Kumitat Permanenti tal-Istati tal-EFTA għandu jiddetermina l-allokkazzjoni tal-ammonti tal-multi u tal-hlasijiet perjodiċi ta' penali miġbura mill-Awtorità ta' Sorveljanza tal-EFTA.”;
- (iii) fil-paragrafu 5, għandu jiżdied is-subparagrafu li ġej:

“Meta l-Awtorità ta' Sorveljanza tal-EFTA tiddeciedi li ma timponi l-ebda multa jew pagament ta' penali mal-gheluq ta' investigazzjoni, hija għandha tinforma lill-ESMA, lill-Kumitat Permanenti tal-Istati tal-EFTA

u lill-awtoritajiet kompetenti tal-Istati Membri kkonċernati kif xieraq u għandha tistabbilixxi r-raġunijiet għad-deċiżjoni tagħha.”.

(w) Fl-Artikolu 63:

- (i) fil-paragrafu 1, għandu jiżdied is-subparagrafu li ġej:

“Meta, fil-qadi ta’ dmirijietha skont dan ir-Regolament, l-Awtorità ta’ Sorveljanza tal-EFTA ssib li jkun hemm indikazzjonijiet serji tal-eżistenza possibbli ta’ fatti li jistgħu jikkostitwixxu wieħed jew aktar mit-tipi ta’ ksur elenkati fl-Artikolu 60(1), l-Awtorità ta’ Sorveljanza tal-EFTA għandha tahtar uffiċjal investigattiv indipendenti fl-Awtorità ta’ Sorveljanza tal-EFTA biex jinvestiga l-kwistjoni wara konsultazzjoni mal-ESMA. L-uffiċjal investigattiv ma għandux ikun involut fis-superviżjoni diretta jew indiretta jew fil-proċess ta’ registrazzjoni tar-rieżaminatur estern ikkonċernat u għandu jwettaq il-funzjonijiet tiegħu indipendentement mill-Kulleġġ tal-Awtorità ta’ Sorveljanza tal-EFTA u l-Bord tas-Superviżuri tal-ESMA.”;

- (ii) fil-paragrafi 2, 5 u 7, fir-rigward tal-Istati tal-EFTA, il-kliem “u l-Awtorità ta’ Sorveljanza tal-EFTA” għandhom jiddaħhlu wara l-kelma “Bord tas-Superviżuri tal-ESMA”;

- (iii) fil-paragrafu 4, fir-rigward tal-Istati tal-EFTA, il-kliem “u l-Awtorità ta’ Sorveljanza tal-EFTA” għandhom jiddaħhlu wara l-kelma “ESMA”;

- (iv) fil-paragrafu 8, fir-rigward tal-Istati tal-EFTA, għandhom jiżdiedu s-subparagrafi li ġejjin:

“Abbażi tal-fajl li jkun fih is-sejbiet tal-uffiċjal investigattiv u, meta tintalab mill-persuni kkonċernati, wara li tkun semgħet lil dawk il-persuni f’konformità mal-Artikolu 64, l-Awtorità ta’ Sorveljanza tal-EFTA għandha tiddeċiedi jekk wieħed jew aktar mit-tipi ta’ ksur elenkati fl-Artikolu 60(1) ikunux twettqu mill-persuni soġġetti għal investigazzjoni u, f’każ bhal dan, għandha tiegħu miżura superviżorja f’konformità mal-Artikolu 59 u timponi multa f’konformità mal-Artikolu 60.

L-Awtorità ta’ Sorveljanza tal-EFTA għandha tipprovdi lill-ESMA bl-informazzjoni u l-fajls kollha meħtieġa għat-twettiq tal-obbligi tagħha skont dan il-paragrafu.”;

- (v) fil-paragrafu 9, il-kliem “jew l-Awtorità ta’ Sorveljanza tal-EFTA” għandu jiddaħhal wara l-kliem “il-Bord ta’ Superviżuri tal-ESMA”;

- (vi) fil-punt 11, il-kliem “jew, skont il-każ, l-Awtorità ta’ Sorveljanza tal-EFTA” għandu jiddaħhal wara l-kelma “ESMA”.

(x) Fl-Artikolu 64:

- (i) fil-paragrafu 1, għandhom jiżdiedu s-subparagrafi li ġejjin:

“Qabel ma thejji kwalunkwe abbozz għall-Awtorità ta’ Sorveljanza tal-EFTA skont l-Artikoli 59, 60 u 61, l-ESMA għandha tagħti lill-persuni soġġetti għal tali deċiżjoni l-opportunità li jinstemgħu dwar is-sejbiet tal-ESMA. L-ESMA għandha tibbaża l-abbozz tagħha biss fuq sejbiet li dwarhom dawk il-persuni kellhom l-opportunità li jikkumentaw.”;

L-Awtorità ta' Sorveljanza tal-EFTA għandha tibbaża d-deċiżjonijiet tagħha skont l-Artikoli 59, 60 u 61 biss fuq sejbiet li dwarhom il-persuni soġġetti għal tali deċiżjonijiet kellhom l-opportunità li jikkummentaw.”;

- (ii) fil-paragrafi 2 u 3, il-kliem “jew, skont il-każ, l-Awtorità ta' Sorveljanza tal-EFTA” għandu jiddaħhal wara l-kelma “ESMA”;
 - (iii) fil-paragrafu 3, fir-rigward tal-Istati tal-EFTA, il-kliem “il-fajl tal-ESMA” għandu jiġi sostitwit bil-kliem “il-fajl tal-ESMA u l-Awtorità ta' Sorveljanza tal-EFTA”.
- (y) Fl-Artikolu 66(1), għandu jiżdied is-subparagrafu segwenti:
- “Fir-rigward tar-rieżaminaturi esterni stabbiliti fi Stat tal-EFTA, għandhom jiġu imposti tariffi mill-Awtorità ta' Sorveljanza tal-EFTA f'konformità ma' dan ir-Regolament u mal-att delegat tal-Kummissjoni msemmi fil-paragrafu 3.”;
- (z) Fl-Artikolu 67(2), il-kliem “jew, skont il-każ, l-Awtorità ta' Sorveljanza tal-EFTA” għandu jiddaħhal wara l-kelma “ESMA”.

Artikolu 2

It-test tar-Regolament (UE) 2023/2631 bil-lingwa Izlandiża u b'dik Norveġiża, li se jiġi ppubblikat fis-Suppliment dwar iż-ŻEE ta' *Il-Ġurnal Uffiċjali tal-Unjoni Ewropea*, għandu jkun awtentiku.

Artikolu 3

Din id-Deciżjoni għandha tidhol fis-seħh fi [...], bil-kundizzjoni li jkunu saru n-notifiki kollha skont l-Artikolu 103(1) tal-Ftehim ŻEE^{3*}.

Artikolu 4

Din id-Deciżjoni għandha tiġi ppubblikata fit-Taqsima taż-ŻEE ta' *Il-Ġurnal Uffiċjali tal-Unjoni Ewropea*, u fis-Suppliment tiegħu dwar iż-ŻEE.

Magħmul fi Brussell, [...].

Għall-Kumitat Kongunt taż-ŻEE

Il-President

[...]

Is-Segretarji

Għall-Kumitat Kongunt taż-ŻEE

[...]

³

*

[Ma huma indikati l-ebda rekwiżiti kostituzzjonali.] [Huma indikati rekwiżiti kostituzzjonali.]

Dikjarazzjoni mill-Istati tal-EFTA

dwar Deċiżjoni Nru .../... li tinkorpora r-Regolament (UE) Nru 2023/2631 fil-Ftehim ŻEE

Ir-Regolament (UE) 2023/2631, b'mod partikolari jirregola l-użu tas-servizzi ta' rieżaminaturi esterni ta' pajjiż terz u jistabbilixxi reġim ta' pajjiżi terzi għar-rieżaminaturi esterni abbażi ta' valutazzjoni tal-ekwivalenza, rikonoxximent jew approvazzjoni skont liema r-rieżaminaturi esterni ta' pajjiż terz jistgħu jipprovdu servizzi ta' rieżami estern. L-inkorporazzjoni ta' dan ir-Regolament fil-Ftehim ŻEE huwa mingħajr preġudizzju għall-ambitu tal-Ftehim ŻEE rigward ir-relazzjonijiet ma' pajjiż terz.